



**LAQGĦAT TAL-KUNSILL TAS-SEBA' LEĠISLATURA - LAQGĦA NUMRU 11**

Il-hdax il-laqgħa tas-seba' leġislatura tal-Kunsill Lokali Tas-Sliema nżammet il-Ħamis 8 ta' Novembru 2012 fil-5.38pm fl-Uffiċċju Amministrattiv tiegħu li jinsab fi Triq Depiro, Tas-Sliema.

<b>PREŻENTI</b>	Anthony Chircop	Sindku
	Vivianne Galea Pace	Viċi Sindku
	Marianne Aquilina	Kunsillier
	Michael Briguglio	Kunsillier
	Kristian Busietta	Kunsillier
	Mary Camilleri	Kunsillier
	Antoinette Castaldi Paris	Kunsillier
	Nicolai Gauci	Kunsillier
	Pierre Paul Portelli	Kunsillier
	John Pillow	Kunsillier
	Paul Radmilli	Kunsillier
<b>UFFIĊĠALI PREŻENTI</b>	Matthew Dimech	Segretarju Eżekuttiv
	Stefania Friggieri	Assistant Principal

*Qabel il-laqgħa s-Sindku introduċa lill-Kunsilliera Antoinette Castaldi Paris eletta flok is-Sur Silvio Zammit. Fakkar li l-għan prinċipali ta' dan il-Kunsill hu li nservu lir-residenti. Is-Sindku qal ukoll li s-seduta għanda tinzamm għal tlett sigħat kif hu stipulat fir-regolamenti.*

*Is-Sindku qal li wara r-riżenja tal-ex Viċi Sindku Silvio Zammit, skond Artikolu 25(2) tal-Att dwar il-Kunsilli Lokali, l-Kunsilliera Vivienne Galea Pace hija eliġibbli għal pożizzjoni ta' Viċi Sindku. Is-Sindku talab lill-Kunsilliera Galea Pace taċċettax il-kariga ta' Viċi Sindku. Is-Sinjura Galea Pace aċċettat.*

*Dañal il-Kunsillier J. Pillow għas-seduta fil-17.41*

**1. APPROVAZZJONI TAL-MINUTI TAL-LAQGĦA NUMRU 10**

- 1.1 Il-Kunsillier P. Radmilli irrefera għal punt 5.5 tal-aħħar seduta dwar il-*beading courses* u qal li għandha tiżdied il-frażi kif ġej fl-aħħar tal-minuta 'Għaldaqstant, il-Kunsill xorta qabel li għandu jsir dan il-kors la darba l-istess proċeduri jippermettu.'

- 1.2 Il-Vici Sindku irreferiet għal punt 6.23 sabiex tiżdied il-frazi kif ġej: 'Il-Kunsill qabel li kull min għandu ilment fejn għandha tiġi rranġata bankina, jew parti minnha, għandu jinforma lill-Kunsill.'
- 1.3 Is-Sindku ippropona li dawn il-minuti jiġu approvati hekk kif korretti, il-Kunsillier P. Portelli issekonda. Il-Kunsilliera preżenti qablu b'mod unanimu.

*Approvazzjoni tal-Minuti  
10\_18/10/2012*

*Daġal il-Kunsillier K. Busietta fil-17.49*

## 2. **MATERJI MILL-MINUTI TAL-LAQGHAT NUMRU 10**

- 2.1 Il-Kunsillier P. Radmilli irrefera għal punt 5.2 ta' l-aħħar seduta dwar il-manutenzjoni tal-Ġnien Bonello Dupuis u saqsa jekk il-Kunsill irċieviex ittra uffiċċjali mill-MRRA fejn infurmaw lill-Kunsill li se jkunu qegħdin jgħatu rifuzzjoni tal-ispejjes għall-manutenzjoni. Is-Segretarju Eżekuttiv ikkonferma li l-Kunsill irċieva email mid-Direttur, il-Perit Anton Camilleri.
- 2.2 Il-Kunsillier P. Radmilli irrefera għal punt 5.4 fejn saqsa jekk il-Kunsill hux se jkun qieghed juża kumpanija għas-servizzi ta' konsulenza dwar appelli mal-MEPA. Is-Segretarju Eżekuttiv qal li d-deċiżjoni ma kinitx ċara fl-aħħar laqgħa. Il-Kunsillier P. Radmilli saqsa jekk il-Kunsill jistax jittlob għal kwotazzjoni jew insaqsu lill-ex Agent Segretarju Eżekuttiv u nitolbu kemm jisswew tali servizzi.
- 2.3 Dwar punt 3.8, il-Kunsillier M. Briguglio saqsa jekk sarx xi haga dwar l-pont fi Triq il-Kuleġġ l-Antik. Is-Segretarju qal li nforma lill-avukat dwar id-deċiżjoni tal-Kunsill illi jgħamel protest ġudizjarju, iżda għadu ma sar xejn. Is-Sindku qal li kull darba li nsaqqsu parir lill-avukat tal-Kunsill qegħdin insibu diffikultajiet u dewmien. Il-Kunsill qabel li għandu joħroġ *call for tender* għall-proċess għall-avukat ġdid, peress illi l-kwotazzjoni li biha l-Kunsill qieghed jahdem preżentament skadiet.

*Ġnien Bonello Dupuis*

*l-avukat tal-Kunsill*

## 3. **APPROVAZZJONI TAL-PAGAMENTI TAL-KONTIJIET**

- 3.1 Il-Kunsillier Nicolai Gauci saqsa dwar il-hlas tal-fuljett tal-Kunsill. Il-Kunsillier P. Portelli qal li fl-aħħar seduta kien diġa spjega li fl-aħħar pubblikazzjoni kien hemm aktar dħul mill-avviżi minn qatt qabel.
- 3.2 Il-Kunsillier K. Busietta saqsa dwar l-ispejjezzjoni li l-Kunsill talab dwar il-materjal li jgħamlu użu minnu il-kumpanija CSD. Is-Segretarju Eżekuttiv informa li skont l-email li irċevejna mill-Cleansing Services Department dan il-materjal jikkonsisti f'boroż, *detergents* u materjal ieħor għall-kenniesia. Il-Kunsill xorta m'hux sodisfatt bl-ammont eċċessiv li jiswa dan il-materjal għal kull xahar. Jidher iżda, li Kunsill preċedenti kien approva din l-istima.
- 3.3 Is-Segretarju Eżekuttiv ġibed l-attenzjoni li s'issa l-Kunsill għamel riforma fil-ġbir ta' skart kif ukoll fil-knis u ssuġġerixxa li l-Kunsill għandu jzomm dan is-suġġett tax-xoghlijiet tas-CSD għal diskussjoni. Il-Kunsillier K. Busietta qal li l-Kunsill għandu jgħamel *Memorandum of Understanding* mas-CSD dwar x'responsabilitajiet ser ikollom la darba jibda l-operatur privat tal-knis.

*Magazine tal-Kunsill*

*Cleansing Services  
Department*

- 3.4 Il-Kunsillier N. Gauci qal li Green MT skont il-kuntratt kellom joffru xi bins.
- 3.5 Il-Kunsilliera M. Aquilina saqsiet dwar il-*laptop* li qiegħed fl-iskeda tal-pagamenti. Is-Segretarju Eżekuttiv spjega li l-kompjuter li kien juża hu ingħata lill-iskravana l-ġdida u inxtara *lap top* ġdid għas-Segretarju Eżekuttiv stess.
- 3.6 Il-Kunsillier K. Busietta saqsa dwar il-pagamenti tal-Mica Med. Is-Segretarju Eżekuttiv qal li l-kuntratt ingħata lil din l-kumpanija mill-*joint committee*. Il-Kunsill irid jara mad-DLG jistax joħroġ kuntratt ġdid.
- 3.7 Is-Sindku ippropona l-approvazzjoni tal-pagamenti. Il-Kunsillier J. Pillow issekonda. Kien hemm qbil unanimu għall-approvazzjoni tal-pagamenti kollha. *Approvazzjoni tal-pagamenti.*
- 3.8 Il-Kunsilliera M. Camillieri saqsiet lill-Kunsillier P. Radmilli xi ftehim intlaħhaq għall-ammonti żejda kuljum għall-ġbir ta' skart filgħaxija. Il-Kunsillier Radmilli qal li minn talba ta' 100 Ewro intlaħhaq ftehim għal Ewro 75.
- 3.9 Il-Kunsill qabel ukoll li jithallas il-pagament li kien inżamm fil-laqqgħa precedenti minħabba l-kjarifika dwar l-materjal fl-aħħar skeda tal-pagamenti numru 16 lill-*Accountant Cleansing Services Department*.
- 3.10 Is-Sindku saqsa jekk il-Kunsill jaqbilx mal-approvazzjoni għall-*performance bonus* tal-ex Agent Segretarju Eżekuttiv Paul Gatt. Kien hemm qbil unanimu li għandu jingħata *full performance bonus*.

#### 4. RAPPORTI MILL-KUMITATI U SOTTO-KUMITATI

- 4.1 **Mis-Sotto-Kumitat għall-Bajjiet**, il-Kunsillier M. Briguglio preżenta minuti ('Doc A' anness) mis-sotto kumitat tiegħu dwar *bye law* għar-regolamentazzjoni ta' BBQs, sabiex tali attivitajiet ikunu regolati skond kif propost. *Bye laws għal BBQ*
- 4.2 Il-Kunsillier K. Busietta qal li hu jaqbel li jkun hemm regolamenti iżda saqsa li jekk wieħed jorganizza BBQ u jitlaq mil-post u jhalli ħmieġ jew ma jzommx ma regolamenti oħra kif se nkunu nafu min kien. Is-Segretarju Eżekuttiv qal li wieħed irid jinqabad b'kontravvenzjoni bħal kull haġa oħra.
- 4.3 Il-Kunsilliera M. Camillieri qalet li importanti li jkun hemm tabelli mwaħħla fuq il-kosta biex ir-regolamenti ikunu ċari ma' kulhadd.
- 4.4 Il-Kunsillier Nicolai Gauci saqsa x'ser jsir dwar min jarmi sigaretti fl-art. Il-Kunsillier P. Portelli qal li f'seduta ta' qabel, l-Kunsill kien approva li jixtri *disposable ashtrays* u jsib sponsor għal dan il-ghan.
- 4.5 Il-Kunsill qabel b'mod unanimu dwar il-*bye laws* proposti.
- 4.6 Il-Kunsillier M. Briguglio ippropona li għal baja ta' taormina ikun hemm żewġ *parking bays* għat-*trailers* tad-dghajjes tas-sajjieda, apparti dak li l- *Taormina site*

- Kunsill diġa kien iddeċieda ghalih. Il-Kunsilliera preżenti qablu b'mod unanimu.
- 4.7 Il-Kunsilliera M. Aquilina irrimarkat li s-slielem għall-aċċess tal-baħar diġa tnehhew. Ġie nnotat li dawn jitnehhew minn kmieni minhabba l-maltemp. *Slielem ta' mal-baħar*
- 4.8 Il-Kunsillier J. Pillow irrimarka li lido tal-Plevna ħalla ħafna ħmieġ wara li għalaq fl-aħħar tas-sajf. Il-Kunsill għandu jagħmel rapport lill-pulizija.
- 4.9 **Mill-Kumitat Offerti Pubbliċi**, s-Sindku irrefera għat-tender tal-*Accountancy Services* u informa li l-Bord Itaqa u kellu offerta waħda biss. L-applikant huwa *3A Accountancy Services* li l-Kunsill. Il-Kunsill qabel b'mod unanimu li jerġa jinghata t-tender lil din l-kumpanija għaliex dejjem offriet servizz tajeb lill-Kunsill. *Tender – Accountancy Services*
- 4.10 Is-Sindku irrefera għall-offerti li intefghu għat-tender għas-servizz ta' knis fejn fakkar li l-Bord kien qabel li għandu jiltaqa mal-offerenti għall-*interview*. Ġie ppreżentat 'Doc B' bil-kummenti tal-bord. *Tender – Street Sweeping*
- Il-Kunsillier P. Portelli ħareġ fit mis-seduta fit-18.41*
- 4.11 Is-Sindku spjega kif saru l-*interviews* u x'mistoqsijiet kien hemm. *Il-Kunsillier P. Portelli daħal lura għas-seduta 18.47*
- 4.12 Is-Sindku qal li l-Bord għandu jiltaqa' l-gimgha d-dieħla u ssir laqgħa tal-Kunsill għal deċiżjoni finali. Il-Kunsillier P. Radmilli saqsa jekk tistax issir f'gurnata waħda. Il-Kunsill qabel b'mod unanimu li l-Bord għandu jiltaqa' nhar it-Tnejn 12 ta' Novembru 2012 fis-6.30pm u l-laqgħa tal-Kunsill issir fl-istess gurnata fis-7pm dwar l-aġġudikazzjoni ta' tender tal-knis biss. *Ġie skużat il-Kunsillier N. Gauci fis-18.52*
- 4.13 Ġie ppreżentat rapport 'Doc C' tas-sotto-kumitat tal-**Attivitajiet f'Tas-Sliema**.
- 4.14 Il-Kunsillier P. Portelli informa li se jkun hemm attivita *Remembrance Day* bil-kollaborazzjoni tal-iScouts nhar is-Sibt 10 ta' Novembru 2012 fl-10am. *Remembrance Day*
- 4.15 Il-Kunsillier P. Portelli fakkar lill-Kunsilliera kollha li min irrid jikteb artikolu għal magazine, dan għandu jintbagħat lill-Kunsill sat-23 ta' Novembru 2012. *Artikli għall-magazine tal-Kunsill*
- Daħal lura għas-seduta l-Kunsillier N. Gauci fit-18.56*
- 4.16 Il-Kunsillier P. Portelli irrefera għal *guide lines* tal-attivitajiet fejn irrefera għal punt 7.7 u 7.8. Kien hemm qbil li tiżdied il-frażi 'The maximum duration of an event is not more than two days'. *Guidelines – Attivitajiet f'Tas-Sliema*
- 4.17 Il-Kunsillier P. Radmilli qal li l-ewwel parti tas-sentenza ta' punt 7.7 tiġi

korretta għal ' An event may last...'

- 4.18 Kien hemm qbil ukoll li punt 7.16 ta' dawn l-istess *guide lines* jiġi kkanċellat.
- 4.19 Il-Kunsillier P. Radmilli ssuġġerixxa li dawn il-*guidelines* jidhru fuq il-website tal-Kunsill. Il-Kunsillier P. Portelli qal li dawn se jkunu qegħdin jidhru taħt *events*. Il-Kunsill qabel mal-emendi finali tal-*guidelines* u sabiex dawn jibdwu jiġu applikati bħala kundizzjonijiet tal-permesi ta' attivitajiet li joħroġ il-Kunsill.

## 5. SITWAZZJONI TAL-ĦAMIEM SALVAĠĠ

- 5.1 Is-Sindku qal li tkellem ma' uffiċċjal tal-*Animal Welfare* dwar il-problema tal-ħamiehem selvaġġ. Il-Kunsilliera M. Aquilina qalet li hi ma taqbilx mal-isparar. Il-Kunsilliera M. Camilleri qalet li din hija moħqrija. Is-Sindku ippropona li l-Kunsill għandu jiltaqa' mal-uffiċċjal konċernat biex il-Kunsill ikollu idea aktar ċara ta' x'jista jsir biex tissolva l-problema filwaqt li l-Kunsill ikun jista jiddiskuti u jiddeċidi wara. Il-Kunsill qabel ma' dan u għandu jistabillixxi data li tkun wara s-6pm.
- 5.2 Kien hemm qbil ukoll li l-punti li kien baġħat il-Kunsillier K. Busietta dwar din l-istess problema jiġu mressqa fl-ewwel laqgħa wara li jiġi l-uffiċċjal imsemmi jgħati spjega lill-Kunsill.

## 6. LIBRARY DAY

- 6.1 Il-Kunsillier M. Briguglion qal li ltaqa mal-Librara Ms. Therese Attard Previ u ipprezenta 'Doc D' fejn ġew diskussi xi punti li hemm bżonn għal librerija kif ukoll għal *Library Day*.
- 6.2 Is-Segretarju Eżekuttiv talab lill-Kunsilliera jekk jaqblux li l-Librerija Pubblika tagħna jkollha s-servizz tal-Wi-Fi. Il-Kunsill qabel ma dan. Is-Segretarju Eżekuttiv ipprezenta wkoll kwotazzjonijiet għal xiri ta' photocopier/printer u kien hemm qbil li tinxtara waħda bl-ammont ta' Ewro 472.
- 6.3 Il-Kunsillier K. Busietta informa li l-perit Edward Said għadu kif għamel *launching* ta' ktieb u issuġġerixxa li jkun xieraq li jiġi jagħmel preżentazzjoni fil-Library Day tal-5 ta' Diċembru 2012. Kien hemm qbil dwar dan fost il-Kunsilliera preżenti u l-Kunsillier M. Briguglio għandu jagħmel kuntatt miegħu.
- 6.4 Is-Segretarju Eżekuttiv irrefera għall-Memo 40/2012 dwar Għajnuna lill-Kunsill Lokali li għandhom ir-responsabbiltà ta' Librerija Lokali, fejn spjega li l-Kunsill jista jagħmel għażla ta' kotba minn ħwienet differenti li ma taqbiżx l-ammont ta' Ewro 1800 u DLG jirrifondu lura nofs l-ammont. Kien hemm qbil dwar dan.

*Photocopier/printer  
għall-Librerija*

*Memo 40/2012 –  
Għajnuna għall-librerija*

- |     |  |                                     |
|-----|--|-------------------------------------|
| 6.5 | Is-Segretarju Eżekuttiv informa wkoll li hemm bżonn ta' ffit manutenzjoni għall-librerija bħal notice board ġdida, pipe tal-ilma, tabella ta' barra u affarijiet simili. Il-Kunsill qabel.   | Manutenzjoni għall-Librerija        |
| 6.6 | Kien hemm qbil ukoll li l-flyer dwar il- <i>Library Day</i> jitqassam permezz ta' emails, notice boards, facebook page, u jekk jilhaq jiġi ppubblikat il-magazine qabel 5 ta' Diċembru jiġi ppubblikat fil-magazine tal-Kunsill ukoll. | Flyer – Library Day                 |
| 6.7 | Is-Sindku informa li hemm persuna li għadu kif gradwa u xtaq li jagħti l-kotba tiegħu b'donazzjoni lill-Librerija tal-Kunsill.   | Donazzjoni ta' kotba lill-Librerija |

## 7. SUĠĠERIMENTI MILL-KUNSILLIERA

- |     |  |                            |
|-----|--|----------------------------|
| 7.1 | Il-Kunsill ġie infurmat li l- <i>internet key</i> qegħda fisem l-ex Segretarju Eżekuttiv u biex tinbidel għall-isem tas-Segretarju Eżekuttiv M. Dimech il-bank għandhom bżonn l-awtorizzazzjoni tal-Kunsill. Kien hemm qbil dwar dan fost il-Kunsilliera prezenti.   | Proċeduri bankarji         |
| 7.2 | Is-Segretarju Eżekuttiv informa li kellu diskussjonijiet mal-Accountant tal-Kunsill u ġie nnotat li jkun aħjar li l-Kunsill jiftah <i>Fixed Term Deposit Accounts</i> . Is-Sindku kompli jispjega li dan mhux biex il-Kunsill ikun jista jgemma imma sakemm ċertu flus ikunu jistgħu jintefqu ikun aħjar li jkunu f' <i>Fixed Term Deposit Account</i> minhabba li qegħdin nitilfu l-interessi fuq l-ammonti. Kien hemm qbil dwar dan u s-Segretarju Eżekuttiv informa li se jkun qiegħed jitolb ir-rati minn diversi banek u l-Kunsill jagħzel l-aħjar fil-laqgħa li jmiss. | Fixed Term Accounts        |
| 7.3 | Il-Viċi Sindku qalet li tixtieq li torganizza xi <i>talks</i> filgħaxija u saqsiet x'jista jsir minhabba li l-uffiċċju jkun magħluq. Is-Sindku issuġġerixxa li jekk ma jkunx għad hawn xi membru tal-istaff il-Kunsillier responsabbli jingħata ċavetta u jiffirma meta jkun irritorna u jkollu aċċess biss għal <i>board room</i> .   | Access għal board room     |
| 7.4 | Il-Kunsillier P. Portelli qal li wasal iż-żmien li jsir Ċentru Ċiviku f'Tas-Sliema. Is-Segretarju Eżekuttiv informa li dan il-proġett ikun jista jista jsir jew permezz ta' <i>loan</i> jew kiri ta' art mid-Dipartiment tal-Artijiet. Il-Kunsillier P. Portelli qal li l-Kunsill jista jistaqsi d-Dipartiment tal-Artijiet jew il- <i>Joint Office</i> sabiex jara hawnx art publika li tista tiġi devoluta għal dan il-ghan.   | Ċentru Ċiviku f'Tas-Sliema |
| 7.5 | Il-Kunsilliera M. Aquilina saqsiet dwar il- <i>Locality Meeting</i> li suppost isir kull sena. Is-Sindku informa li żmien li suppost sar ma kienx hawn Kunsill u issa jsir is-sena d-dieħla wara li jiġu appovati l-estimi finanzjarji.  | Locality Meeting           |
| 7.6 | Il-Kunsill kellu talba minn <i>EF Language</i> għal <i>Beach Concession</i> biex isir <i>private beach club</i> . Il-Kunsill qal li din m'hiex kompetenza tiegħu.  | Beach Concession           |
| 7.7 | Il-Kunsillier M. Briguglio irrefera għall-blokka t'appartamenti <i>Depiro Heights</i> fejn l-amministratturi qablu bejniethom li għandu jithallas ammont   |                            |

- ta' flus biex jitpoġġew skips għal ġbir ta' skart mhallat. Il-Kunsillier Briguglio qal li l-Kunsill għandu joqgħod attent biex ma jinholqx precedent mar-residenti. Il-Kunsillier P. Radmilli spjega li dan hnu ftehim bejn ir-residenti. Il-Kunsill mhux jiġbor flus mir-residenti. Il-Kunsill ser ibattal biss dawn l-skips għas-spejjes tiegħu. Jekk hemm resident li ma jaqbilx li jhallas għall-*skips*, jista ma jhallasx u jarmi fuq il-bankina.
- 7.8 Il-Kunsillier K. Busietta staqsa jekk il-Kunsill kittibx lil Metropole.
- 7.9 Il-Kunsillier M. Briguglio qal li tal-Galaxy kissru l-bankina.
- 7.10 Il-Kunsilliera A. Castaldi Paris infurmat li hemm ħafna bins mimlija bl-iskart.
- 7.11 Il-Kunsillier P. Radmilli qal li dwar l-immaniġjar tal-kostruzzjoni qiegħed isir *improvement* kbir, filfatt hemm tlett krejnijiet li l-Kunsill ma' ħariġx estensjoni għall-permess. Il-Kunsillier P. Radmilli zied jgħid li wara ħafna laqgħat u sforzi tal-bord, il-Kunsill qiegħed jara riżultati konkreti. Il-Kunsillier Radmilli infurma li f'Don Rua l-krejn ġie mitlub jitpoġġa ġewwa. Il-Kunsillier Radmilli qal li hemm bżomm li jsir *briefing* permezz ta' stqarrija għall-istampa ta' dawn l-azzjonijiet. Il-Kunsill qabel li din għandha ssir nhar is-Sibt 17 ta' Novembru 2012 fl-10am fl-inħawi ta' Don Rua u Triq Sir Arturo Mercieqa.
- 7.12 Il-Kunsillier P. Radmilli saqsa f'hiex wasal il-proċess tal-RPS. Is-Sindku informa li l-Kunsill għandu dan il-proċess imwaħhal minħabba li rċieva appell dwar t-tender tat-tabelli u sinjali. Is-Sindku qal li dan l-appel irreferejn għal Bord tal-Appelli. Is-Segretarju Eżekuttiv informa li l-Bord wasal biex jiddiskuti l-każ. Is-Sindku qal li se jara kif jista jħaffef il-proċess. Il-Kunsillier P. Portelli qal li jekk dan il-każ ikollu jitla Qorti u l-proċess jitwal iktar, il-Kunsill għandu johroġ stqarrija għall-istampa biex jispjega x'għara. Kien hemm qbil dwar dan.
- 7.13 Il-Kunsillier P. Radmilli saqsa jekk il-Kunsill jistax jerġa jiddiskuti l-limitu tal-ħinijiet applikabbli tas-Sibt u l-Ħadd. Is-Segretarju Eżekuttiv infurma li l-ħinijiet huma stipulat fl-Avviż Legali.
- 7.14 Il-Kunsillier P. Radmilli qal li l-Kunsill għandu jara l-possibilita' ta' *Park and Ride* f'Tas-Sliema. Il-Kunsillier N. Gauci issuġġerixxa l-area fil-Gzira fejn *Muscat Motors*.
- 7.15 Il-Kunsilliera M. Camilleri infurmat li hemm bżonn li *Cat's Cafe* jiġu irrangati. Il-Kunsillier J. Pillow qal li se jipprova jgħin billi jiġib sponsor.
- 7.16 Il-Kunsilliera J. Pillow u K. Busietta infurmaw li hemm bżonn isiru xi toroq u bankini u l-perit jara l-ordni li għandhom jsiru skont l-urġenza tagħhom. Il-Kunsill approva li jsir *resurfacing* fi Triq il-Kbira, Triq il-Kuleġġ l-Antik, Triq Nicolo Isouard, Triq Howard u parti min Triq Milner .
- 7.17 Il-Viċi Sindku irrimarkat li t-toroq jaqgħu taht responsabbilita' tagħha.

Kostruzzjoni f'Tas-Sliema

RPZ

Park and Ride

Cat's Cafe

Toroq u Bankini

Madankollu s-Sindku informa li ghalkemm kulhadd ghandu r-responsabbilitajiet tiegħu, xorta wahda kull Kunsillier jista jinnota xi nuqqassijiet li hemm f'Tas-Sliema stess u jipproponi. Is-Sindku qal li din l-e-mail b'lista ta' toroq tista tiġi ċċirkulata lil kull Kunsillier.

- 7.18 Il-Kunsillier J. Pillow saqsa jekk it-toroq hux x'se jsiru minn taħt ukoll. Is-Segretarju Eżekuttiv qal li l-obbligu tagħna hija l-wiċċ tat-triq.
- 7.19 Il-Kunsillier K. Busietta ippropona ukoll li jitrangaw il-culverts fi Triq it-Torri.
- 7.20 Il-Kunsill qabel ukoll li ssir mill-ġdid il-bankina fi Triq Depiro.
- 7.21 Il-Kunsillier P. Radmilli qal li l-Kunsill ghandu joġġhod attent liema bankini jagħmel biex ma jagħmilx fejn il-*construction sites*.

*Il-Kunsillier P. Radmilli ġie skużat li jitlaq mis-seduta fit-20.24*

- 7.22 Il-Kunsillier J. Pillow fakkar li hemm bżonn li jitneħhew xi *ticketing booths* fix-xatt għax qed jostakolaw il-bankina. Is-Segretarju Eżekuttiv irraporta lid-Dipartiment tal-Artijiet.

*Ticketing Booths*

*Il-Kunsillier P. Portelli ġie skużat li jitlaq mis-seduta fit-20.26*

- 7.23 Il-Kunsillier N. Gauci ippropona li l-Kunsill jorganizza *LAN party competition*, fejn spjega li żgħażaġh ikunu jistgħu jiltaqgħu f'sala għal weekend shiħ u jikkompetu permezz ta' loġġab tal-komputer bejniethom. Ir-*registration fee* li jkunu se jhallsu jmorru għall-Istrina. Il-Kunsillier N. Gauci qal li bħala spejjeż il-Kunsill ikollu bżonn jikri l-imwejjed u sigġġijiet, *network cables*, rigali. Il-Kunsillier Gauci għandu jibgħat email lis-Segretarju Eżekuttiv b'aktar dettalji.

*LAN party Competition  
għall-Istrina*

- 7.24 Il-Kunsillier N. Gauci ippropona wkoll li l-Kunsill jgħin lill-Għaqda Dilettanti Sajjieda ngħinuhom jorganizzaw *tournament* tas-sajd. Il-Kunsill ġie infurmat li din l-għaqda għadhom kif ingħataw il-permess għal kamra. Il-Kunsill qabel li jista jiltaqa magħhom u jgħin f'attivitá konġunta.

- 7.25 Il-Kunsillier N. Gauci qal li kellu xi talba minn Sliema Wanderers F. C biex il-Kunsill jirriklama fil-magazine tagħhom, biex b'hekk ukoll inkunu qegħdin ngħinu clubs sportivi. Is-Segretarju Eżekuttiv għandu jiċċekkja dwar il-proċeduri jippermettux.

- 7.26 Il-Kunsillier N. Gauci issuġġerrixxa li l-Kunsill ikollu sezzjoni għall-isport fil-magazine tal-Kunsill.

- 7.27 Is-Sindku ippropona li l-Kunsill jgħin xi insitutions bħal Creche għal żmien il-Milied. Il-Kunsill qabel ma dan u s-Sindku għandu jiltaqa ma Creche ha jara kif il-Kunsill jista jgħin.

*Għajnuna għall-żmien il-Milied*

- 7.28 Is-Sindku qal li preżentament hemm skema fejn l-Kunsill jista jimpjega persuni b'dizabilità. Il-Kunsill ma qabilx, peress li l-Kunsill għadu kif

*Impieg għall-persuni b'dizabilità*



impjega staff ġdid u ma jgħamilx sens timpjega persuna la darba ma hawnx xogħol għalih/a..

- 7.29 Is-Sindku irrefera għal deċiżjoni li l-Kunsill kien diġa ha dwar il-ferrovija għal żmien il-Milied, u qal li għalkemm jaf li l-Kunsill ma jistax imur kontra deċiżjoni wara sitt xhur xorta xtaq li jinforma lill-membri tal-Kunsill li reġa ġie avviciinat biex il-ferrovija tkun fit-toroq Slimiżi għal żmien il-Milied. Il-Kunsill żam ma' l-istess deċiżjoni li f'Tas-Sliema ma jkollniex il-ferrovija peress li din tohloq aktar traffiku.
- Ferrovija f'Tas-Sliema għall-żmien il-Milied*
- 7.30 Is-Sindku informa li se jagħti responsabbiltajiet ġodda lill-Kunsilliera Antoinette Castaldi Paris.
- Il-Kunsillier N. Gauci ġie skużat li jittlaq mis-seduta fit-20.44*
- 7.31 Ġie deċiż li l-Kunsilliera A. Castaldi Paris tkun il-koordinattriċi mal-Ministeri għall-Relazzjonijiet Inter Governattivi u Reserved Parkings. Kien hemm qbil dwar dan.
- Responsabbiltajiet lill-Kunsilliera A. Castaldi Paris*
- 7.32 Is-Sindku informa li hu se jkollu r-responsabbilita tat-Traffiku. Il-Kunsillier J. Pillow se jkollu responsabbilita dwar in-negozji. Il-Kunsilliera V. Galea Pace dwar manutenzjoni ta' dwal tal-Enemalta.
- Tibdil żgħir fir-responsabbiltajiet*

## **8. AĠĠORNAMENT**

- 10.1 Kien hemm qbil li s-seduta li jmiss tkun nhar it-Tnejn 12 ta' Novembru 2012 fis-sebgha ta' filgħaxija dwar it-Tender tal-iskart. Is-seduta ntemmet fit-20.49

Minuti approvati llum

**Anthony Chircop**  
Sindku

**Matthew Dimech**  
Segretarju Eżekuttiv